

Arzuwlar ýörer

Category: Goşgular, Kitapcy

написано kitapcy | 23 января, 2025

Arzuwlar ýörer ARZUWLAR YÖRER



Söwdügim, sendedir maýa gowusy,
Bagry dilendir jaňynyň sesi,
Her saba, her säher göçüň arkasy,
Agalar begleri arzuwlar ýörer.
Ulgam-ulgam bolup, gollar ýazylar,
Jeren kowar gök monjukly tazylar,
Burny ysyrgaly, çabytly gyzlar,
Hany, ýaýlam diýer, arzuwlar ýörer.

Däli köñül mydam söyer gowuny,
Algyr guşlar belent gurar öýüni,
Türkmen gyzy hatarlamış maýany,
Hany, ýaýlam diýer, arzuwlar ýorer.

Garajaoglan diýr, ýürekde derdim,
Gözeli öwmäni dilime berdim,
Soltan hanyň diýen ýardan aýryldym,
Ýaram ýürekdedir, szylar ýorer.

* Sözüm bar meniň

Ala gözleriňi söydüğim, dilber,
Saňa bir tenhada sözüm bar meniň.
Atlas ýüküm dost köýünde çözüldi,
Bir zülpi garaga näzim bar meniň.

Ak gollara al-al hynalar ýakar,
Ala göze syýa sürmeler çeker,
Dosty bolan dostuň ýoluna bakar,
Dosta gidýän ýolda yzym bar meniň.

Ýigit bolan gizlin syryn bildirmez,
Gözel bolan gül meñzini soldurmaz,
Her bolar-bolmaza meýil bildirmez,
Bir laçyn awlara bazym bar meniň.

Garajaoglan diýer, gonanlar göçmez,
Bu aýralyk bizden arasyn açmaz,
Bir däli könlüm bar, gözelden geçmez,
Gözellerden doýmaz gözüm bar meniň.

* Elinde galdy

Pessaý-pessaý ösen säher ýelleri,
Söwdüğim, daglaryň bilinde galdy.
Bir ýany läledir, bir ýany sünbüл,
Köñül mürewwetsiz gelinde galdy.

Gelip oturalyň usul-edepli,

Päk söygimiz bolsun has muhabbetli,
Kümüssow zülplerden altyn jähekli,
Kemer-guşak gyzyň bilinde galdy.

Gel, söwdügim, sygynaly Subhana,
Alger Laçyn diýrler awyn gapana,
Maza bolsun al ýaňakdan öpene,
Ahy-zarym datly dilinde galdy.

Gel indi, heý Garajaoglan, gel indi,
Gara bagrym dilim-dilim dilindi,
Jiger paralandy, iki bölündi,
Bir bölegi gyzyň elinde galdy.

* Könlüm bereýin

Kadyr Möwlam, budur senden dilegit
Ber maňa bir güzel, könlüm bereýin.
Itlere bermiş sen, nedir günähim,
Ber maňa bir güzel, könlüm bereýin.

Gerdeni bir garyş, meňsiz bolmasyn,
Örän güzel bolsun, deňsiz bolmasyn,
Uzyn boýly bolsun, jansyz bolmasyn,
Ber maňa bir güzel könlüm bereýin.

Tawus guşy kibi göwsi nagyşly,
Gögerçin duruşly, käklik ötüşli,
Awa goýberilen laçyn bakyşly,
Ber maňa bir güzel, könlüm bereýin.

Garajaoglan diýer, okalyň namaz,
Haka ýalbaralyň, edeliň nyýaz,
Gzyldan gyrmazy, akdan ak-beýaz
Ber maňa bir güzel, könlüm bereýin.

Hasan GARAJAOLAN. Goşgular